
जल संसाधन विभाग 


अधिसूचना 

27 दिसम्बर 2012 
सं0 22 / नि 0 सि o ( जम० ) -12-1004 / 99 / 1437- श्री सामुएल होरो, तत्कालीन सहायक अभियंता, स्वर्णरेखा 
नहर प्रमंडल चांडिल द्वारा उक्त प्रमंडल में पदस्थापन अवधि वर्ष 1989-93 में चांडिल बॉयी मुख्य नहर के कि 0 मी 0 0. 
00 से 16.246 के बीच त्रुटिपूर्ण कंक्रीट लाइनिंग कार्य करायी गयी । कंक्रीट लाइनिंग कार्य में बरती गयी अनियमितताओं 
की जॉच विभागीय उड़नदस्ता से करायी गयी । उड़नदस्ता से प्राप्त जॉच प्रतिवेदन के आधार पर प्रथम दृष्टया प्रमाणित 
आरोपों के लिए विभागीय आदेश संख्या 40 सह पठित ज्ञापांक 4, दिनांक 7.2.2000 द्वारा इन्हें निलंबित किया गया एवं 
विभागीय संकल्प संख्या 359, दिनांक 6.3.2000 द्वारा सिविल सेवा (वर्गीकरण , नियंत्रण एवं अपील) नियमावली के नियम 
55 के तहत विभागीय कार्यवाही चलायी गयी । संचालन पदाधिकारी से प्राप्त जॉच प्रतिवेदन की समीक्षा सरकार के स्तर 
पर की गयी । समीक्षोपरान्त निम्नांकित आरोप प्रमाणित पाए गये । 
( क ) चांडिल बॉयी मुख्य नहर के कि 0 मी 0 0.00 से 16.246 के बीच लाइनिंग का कार्य डिजाइन / विशिष्टि के 
अनुरूप नहीं कराना और कार्य की विशिष्टि / मोटाई कम होने पर भी संवेदक को 7195,691 रु0 मात्र के भुगतान की 
अनुशंसा करना । 

उपर्युक्त प्रमाणित आरोपों के लिए सरकार द्वारा श्री होरो को " सेवा से बर्खास्त करने का दंड प्रस्तावित किया 
गया । उपर्युक्त प्रस्तावित दंड के आलोक में इनसे विभागीय पत्रांक 1085 , दिनांक 10.09.02 द्वारा द्वितीय कारण पृच्छा 
की गयी । 

श्री होरो से प्राप्त जवाब के आलोक में मामले की समीक्षा ।सरकार के स्तर पर की गयी । समीक्षोपरान्त 
निम्नांकित आरोप प्रमाणित पाए गये: 
( क ) चांडिल 

मुख्य बॉया नहर के कि 0 मी 0 0.00 से 16.246 के बीच नहर लाइनिंग का कार्य डिजाइन / विशिष्टि के 
अनुसार नहीं कराना और इनके द्वारा संवेदक मेसर्स अरविन्द टेक्नो इंजिनियंरिग की , विशिष्टि / मोटाई कम होने पर भी 
गलत भुगतान करने की अनुशंसा करना । 
( ख ) श्री होरो द्वारा थिकनेस की जॉच इनके सामने कराने का अनुरोध इनके द्वितीय कारण पृच्छा में है किन्तु यह 
मान्य नहीं है क्योंकि संचालन पदाधिकारी ने इसे नहीं माना है । तथा अरबीट्रेटर के निर्णय में भी थिकनेस कमी पाया 
जाना एवं उड़नदस्ता के जॉच को भुगतान के लिए मान लिया जाना एवं इसी बिन्दु पर संवेदक को 31.85 लाख रुपये 
का क्लेम काटा जाना । 

उपर्युक्त प्रमाणित आरोपों के लिए विभागीय आदेश संख्या 74 सह पठित ज्ञापांक 557 दिनांक 2.6.05 द्वारा 
निलंबन से 

मुक्त करते हुए श्री सामुएल 

होरो तत्कालीन सहायक अभियंता, स्वर्णरेखा नहर प्रमंडल चांडिल सम्प्रति 
कार्यपालक अभियंता को निम्न दंड संसूचित किया गया: 
( क ) वेतनमान के न्यूनतम प्रक्रम पर अवनति । 
( ख ) निलंबन अवधि में अनुमान्य निलंबन भत्ता देय होगा एवं निलंबन अवधि की गणना मात्र पेंशन के प्रयोजनार्थ 
की जाएगी । वेतनवृद्धि एवं अन्य सुविधाओं के लिए इस अवधि की गणना नहीं की जाएगी । 

उक्त दंडादेश के आलोक में महालेखाकार ( ले० एवं ह0) का कार्यालय बिहार , पटना के पत्रांक 1557, दिनांक 
29.10.2010 द्वारा पृच्छा की गई कि जल संसाधन विभाग बिहार के आदेश ज्ञापांक 557 दिनांक 2.06.05 द्वारा श्री 
सामुएल होरो कार्यपालक अभियंता को संसूचित दंड " वेतनमान के न्यूनतम प्रक्रम पर अवनति " के आलोक में इन्हें 
वेतनवृद्धि देय होगा अथवा नहीं । महालेखाकार बिहार कार्यालय से प्राप्त पत्र के आलोक में सामान्य प्रशासन विभाग का 
परामर्श प्राप्त किया गया । सामान्य प्रशासन विभाग से प्राप्त परामर्श के आलोक में मामले की समीक्षा के सरकार के स्तर 
पर की गई । समीक्षा में पाया गया कि बिहार सरकार सेवक (वर्गीकरण नियंत्रण एवं अपील) नियमावली के नियम 32 
( 3 ) में प्रावधान किया गया है कि "सिविल सेवा वर्गीकरण, नियंत्रण एवं अपील नियमावली 1930 तथा बिहार एवं उड़ीसा 
अधीनस्थ सेवाएँ अनुशासन एवं अपील नियमावली 1935 के अधीन शक्तियों का प्रयोग करते हुए किया गया कोई कार्य 
या की गई कोई कार्रवाई, इस नियमावली द्वारा या उसके अधीन प्रदत्त शक्ति का प्रयोग करते हुए किया गया कोई 
कार्य या की गई कोई कार्रवाई समझी जाएगी, मानो यह नियमावली उस तिथि को प्रवृत्त थी जिस तिथि को ऐसा कार्य 
किया गया था या कोई कार्रवाई की गई थी । 

उपर्युक्त प्रावधान के आलोक में श्री होरो को संसूचित दंड , बिहार सरकारी सेवक (वर्गीकरण , नियंत्रण एवं 
अपील) नियमावली 2005 के तहत दिया गया दंड समझा जाएगा । उक्त नियमावली के नियम 14 ( vi) में प्रावधान है कि 
" इस नियम के खंड ( iv) में यथा उपबंधित के सिवाय कालमान वेतन में निम्नतर प्रक्रम पर किसी विनिर्दिष्ट अवधि के 
लिए अवनति इन निदेशों के साथ भी कि ऐसी अवनति के अवधि के दौरान सरकारी सेवक वेतनवृद्धियाँ अर्जित करेगा 
या नहीं तथा ऐसी अवधि की समाप्ति के बाद उक्त अवनति का प्रभाव, उसकी भावी वेतनवृद्धियों को स्थगित रखने पर 
होगा या नहीं । 

समीक्षा में यह भी पाया गया कि श्री होरो के विरुद्ध गंभीर आरोप है जो प्रमाणित पाए गये है । प्रमाणित 
आरोपों के लिए विभागीय आदेश संख्या 74 सह पठित ज्ञापांक 557, दिनांक 2.06.05 द्वारा " वेतनमान के न्यूनतम प्रक्रम 
पर अवनति का दंड अधिरोपित किया गया है । समीक्षापरांत सरकार द्वारा उक्त अधिरोपित दंड को संशोधित कर 
"न्यूनतम प्रक्रम पर अवनति की अवधि 7 ( सात ) वर्ष तक के लिए रहने तथा सात वर्ष की समाप्ति के बाद श्री होरो 
वर्तमान प्रक्रम पर पूवर्वत आ जायेंगे और अगली वेतनवृद्धि प्राप्त कर सकेंगे, का निर्णय लिया गया । 

उपरोक्त वर्णित स्थिति में श्री सामुअल होरो, तत्कालीन सहायक अभियंता, स्वर्णरेखा नहर प्रमंडल , चांडिल 
सम्प्रति कार्यपालक अभियंता, उत्तर कोयल नहर बांध निर्माण , प्रमंडल संख्या -1 , मंडल ( औरंगाबाद ) को विभागीय 
दंडादेश संख्या 74 सह पठित ज्ञापांक 557 दिनांक 2.06.05 के द्वारा अधिरोपित दंड " वेतनमान के न्यूनतम प्रक्रम पर 
अवनति " को निम्नांकित रूप में संशोधित किया जाता है: 
(1 ) श्री होरो की न्यूनतम प्रक्रम पर अवनति की अवधि सात वर्ष तक होगी । उक्त अवधि के दौरान श्री होरो 
वेतनवृद्धि अर्जित नहीं करेंगे । 
( 2 ) सात वर्षों के दंड की अवधि समाप्ति के बाद श्री होरो वर्तमान प्रक्रम पर पूर्ववत आ जायेंगे और अगली 
वेतनवृद्धि प्राप्त कर सकेंगे । 

शेष पूर्ववत रहेगा । 
इसमें माननीय मुख्यंत्री का अनुमोदन प्राप्त है । 
उक्त आदेश श्री होरो, कार्यपालक अभियंता को संसूचित किया जाता है । 

बिहार राज्यपाल के आदेश से , 

श्याम कुमार सिंह , 
सरकार के विशेष सचिव । 


। 


अधीक्षक , सचिवालय मुद्रणालय , 
बिहार, पटना द्वारा प्रकाशित एवं मुद्रित । 

